

टम्पा और मस्क के खिलाफ सड़कों पर उतरे लाखों लोग

विस्तृत खबर देश-विदेश पर

चार महीने बाद मैदान में वापसी कर सकते हैं हुमराह

विस्तृत खबर खेल टाइम्स पर

न्यायमूर्ति पल्ली को हाईकोर्ट का मुख्य न्यायाधीश नियुक्त करने की सिफारिश नई दिल्ली। उच्चतम न्यायालय के मुख्य न्यायाधीश संजीव खन्ना की अध्यक्षता वाले कॉलेजियम ने पंजाब और हरियाणा उच्च न्यायालय के न्यायमूर्ति अरुण पल्ली को जम्मू और कश्मीर और लद्दाख उच्च न्यायालय का मुख्य न्यायाधीश नियुक्त करने की सिफारिश की है। शीर्ष अदालत यह जानकारी दी गई है। बयान के अनुसार, उच्चतम न्यायालय कॉलेजियम ने 4 अप्रैल, 2025 को हुई अपनी बैठक में पंजाब और हरियाणा उच्च न्यायालय के न्यायाधीश न्यायमूर्ति अरुण पल्ली को जम्मू-कश्मीर और लद्दाख उच्च न्यायालय का मुख्य न्यायाधीश नियुक्त करने की सिफारिश की है।

मनोज चरण बने चर्च ऑफ नॉर्थ इंडिया के 8वें बिशप

अमृतसर। राइट रेव मनोज चरण को, रविवार को क्राइस्ट चर्च के थैडोस, राम बाग में आयोजित एक भव्य प्रार्थना सभा के दौरान डायोसिस ऑफ अमृतसर, चर्च ऑफ नॉर्थ इंडिया के आठवें बिशप के रूप में स्थापित किया गया। बिशप चरण, जो कि चर्च ऑफ नॉर्थ इंडिया के प्रतिष्ठित नेता हैं, ने टीमवर्क, आध्यात्मिक विकास और अंतर्धार्मिक संवाद के प्रति अपनी प्रतिबद्धता पर जोर दिया। धर्मांतरण नहीं, बल्कि वार्तालाप का नारा बुलंद करते हुए उन्होंने डायोसिस के लिए अपने दृष्टिकोण को रेखांकित किया, जो समाज में शांति, धार्मिक सदभाव और भाईचारा स्थापित करने पर केंद्रित है।

भारत-म्यांमार सीमा पर बाढ़ न लगाने की अपील

लौंगवा। नागालैंड के मोन जिले के एक नगा जनजातीय मुखिया ने केंद्र सरकार से भारत-म्यांमार सीमा पर बाढ़ (फॉसिंग) लगाने और 'फ्री मूवमेंट रीजिम' (एफएमआर) क्षेत्र को कम करने के फैसले को तुरंत रद्द करने की अपील की है। टोएंफे फावोंग, जो कि अंग (राजा) के 10वीं पीढ़ी के मुखिया हैं, ने कहा कि मोन जिले के दोनों ओर रहने वाले लोग को न्याय नग्न जनजाति से हैं और वे आपस में बहुत गहराई से जुड़े हुए हैं।

सीजेआई खन्ना ने तिरुमाला मंदिर में की पूजा-अर्चना तिरुमाला

भारत के मुख्य न्यायाधीश (सीजेआई) न्यायमूर्ति संजीव खन्ना ने रविवार को तिरुमाला मंदिर को अपनी पहली यात्रा के दौरान श्री वेंकटेश्वर स्वामी की पूजा-अर्चना की। टीटीडी के कार्यकारी अधिकारी रे श्यामला राव और अतिरिक्त कार्यकारी अधिकारी वैकेंया चौधरी ने महाहारम में मुख्य न्यायाधीश का स्वागत किया। मंदिर के पुजारियों ने वेद मंत्रों के उच्चारण के बीच उनका पारंपरिक स्वागत किया और उन्हें मंदिर ले गए। दर्शन के बाद मुख्य न्यायाधीश को रंगनायकुला मंडपम में शेष बस्त्रम और तत्पश्चात वेदसंवेचनम भेंट किया गया।

रामेश्वरम में पहला वर्टिकल लिफ्ट ब्रिज लोकार्पित

रामेश्वरम, वार्ता

प्रधानमंत्री नरेंद्र मोदी ने रविवार को तमिलनाडु के रामेश्वरम में एशिया के पहले वर्टिकल लिफ्ट स्पेन रेलवे ब्रिज (नए पम्बन ब्रिज) का उद्घाटन किया। 2.08 किमी लंबे ब्रिज की नींव नवम्बर 2019 में मोदी ने ही रखी थी। भाषा विवाद के कारण तमिलनाडु के सीएम एमके स्टालिन इस कार्यक्रम में नहीं आए। ब्रिज रामेश्वरम (पम्बन द्वीप) को भारत की मुख्य भूमि तमिलनाडु के मंडपम से जोड़ता है।

भविष्य को ध्यान में रखते हुए इसे डबल ट्रैक और हाई-स्पीड ट्रेनों के लिए डिजाइन किया गया है। स्टील से बने नए ब्रिज पर पॉलीसिलोक्सन कोटिंग को गई है, जो इसे जंग और समुद्र के नमकीन पानी से बचाएगी। पुराना पुल 2022 में जंग लगने की वजह से बंद कर दिया गया था। इसके बाद से रामेश्वरम और मंडपम के बीच रेल कनेक्टिविटी खत्म हो गई थी। रामायण के

भाषा विवाद के बीच पीएम का तमिलनाडु सरकार पर निशाना

चेन्नई। तमिलनाडु के मुख्यमंत्री एमके स्टालिन और केंद्र सरकार के बीच नई शिक्षा नीति और भाषा को लेकर विवाद चल रहा है। इस बीच प्रधानमंत्री मोदी रविवार को रामेश्वरम पहुंचे। इस दौरान सीएम स्टालिन उन्हें रिसीव करने नहीं पहुंचे। पीएम मोदी ने रामेश्वरम में एशिया के पहले वर्टिकल लिफ्ट रेलवे ब्रिज और अन्य योजनाओं का उद्घाटन-शिलान्यास के बाद जनसभा के दौरान भाषा विवाद का जिक्र किए बिना डीएमके नेताओं और सीएम एमके स्टालिन को नसीहत दे दी।

अनुसार, रामसेतु का निर्माण रामेश्वरम के पास धनुषकोडी से शुरू हुआ था। इस वजह से ये आस्था के नजरिए से भी महत्वपूर्ण है। इसके अलावा प्रधानमंत्री ने तमिलनाडु में

पीएम मोदी ने किया नए पम्बन ब्रिज का लोकार्पण पांच मिनट में 22 मीटर ऊपर उठेगा पम्बन ब्रिज

जमीयत की वक्फ कानून के खिलाफ सुप्रीम कोर्ट में दस्तक

केंद्र को नोटिफिकेशन जारी करने से रोकने को अंतरिम आदेश की मांग

शाह टाइम्स ब्यूरो

नई दिल्ली। केंद्र सरकार द्वारा पारित वक्फ संशोधन कानून 2025 के खिलाफ जमीयत उलमा-ए-हिंद ने सुप्रीम कोर्ट में रिट याचिका दाखिल कर दी है। जमीयत उलमा-ए-हिंद ने इस कानून की संवैधानिक वैधता को सुप्रीम कोर्ट में चुनौती दी है।

उन्होंने कहा कि यह कानून भारतीय संविधान पर सीधा हमला है। संविधान न सिर्फ सभी नागरिकों को समान अधिकार देता है, बल्कि पूर्ण धार्मिक स्वतंत्रता भी प्रदान करता है। यह बिल मुसलमानों की धार्मिक स्वतंत्रता छीनने की साजिश है, जो पूरी तरह संविधान के खिलाफ है। इस पर प्रतिक्रिया व्यक्त करते हुए जमीयत उलमा-ए-हिंद के प्रमुख मौलाना अरशद मदनी ने कहा कि जमीयत उलमा-ए-हिंद को राज्य इकाइयों भी इस कानून के खिलाफ संबंधित राज्यों के हाईकोर्ट में याचिकाएं दाखिल करेंगी। मौलाना मदनी ने कहा कि हमें न्यायपालिका पर पुरा भरोसा है कि जैसे अन्य मामलों में न्याय हुआ, वैसे ही इस संवेदनशील और असंवैधानिक कानून पर भी हमें न्याय मिलेगा।

लोकतंत्र और वक्फ की रक्षा के लिए आखिरी खून की बूंद तक कानूनी और लोकतांत्रिक संघर्ष जारी रहेगा: मौलाना अरशद मदनी

कहा: जमीयत उलमा-ए-हिंद की राज्य इकाइयों भी इस कानून के खिलाफ संबंधित राज्यों के हाईकोर्ट में याचिकाएं दाखिल करेंगी

कहने वाली पार्टियों ने न सिर्फ मुसलमानों के हितों का सौदा किया, बल्कि संविधान को भी अपने पैरों तले कुचल डाला और अपने असली चेहरे को पूरे देश के सामने उजागर कर दिया। मौलाना मदनी ने कहा कि इन नेताओं का व्यवहार सांप्रदायिक ताकतों से भी ज्यादा खतरनाक है, क्योंकि इन्होंने दोस्त बनकर पीठ में छुरा घोंपा - शेष पृष्ठ दो पर

राष्ट्रपति की मंजूरी के बाद वक्फ बिल बना कानून

नई दिल्ली। राष्ट्रपति द्रौपदी मुर्मू ने वक्फ (संशोधन) बिल को शनिवार देर रात मंजूरी दे दी। सरकार ने नए कानून को लेकर गजट नोटिफिकेशन जारी किया। अब नए कानून को लागू करने की तारीख को लेकर केंद्र सरकार अलग से एक नोटिफिकेशन जारी करेगी।

वक्फ बोर्ड को नियंत्रित करने की कोशिश नहीं: नड्डा

नई दिल्ली। भाजपा के राष्ट्रीय अध्यक्ष जेपी नड्डा ने कहा कि सरकार वक्फ बोर्ड को नियंत्रित करने की कोशिश नहीं कर रही है, बल्कि सरकार का लक्ष्य बस यह सुनिश्चित करना है कि इसे प्रभावित करने वाले लोग कानून के दायरे में काम करें और स्थापित नियमों का पालन करें। श्री श्यामा प्रसाद मुखर्जी ने इस विश्वास से प्रेरित होकर पंडित जवाहरलाल नेहरू के मंत्रिमंडल से इस्तीफा दे दिया था कि एक देश, दो कानूनों और दो संविधानों के तहत काम नहीं कर सकता।

सौरभ हत्याकांड: मुस्कान जेल में हुई बीमार, कई दिन से हो रही उल्टियां

मेरठ। मेरठ के सौरभ हत्याकांड की आरोपी मुस्कान की शनिवार को तबीयत बिगड़ गई। मुस्कान को जेल में कई उल्टी भी हुई है। मुस्कान में प्रेग्नेंसी के लक्षण दिखाई दिए। इसके बाद जेल प्रशासन ने मुस्कान के मेडिकल चेकअप के लिए डाक्टर को पत्र लिखा है। थ्यरे लाल जिला अस्पताल की स्त्री एवं प्रसूति रोग विशेषज्ञ डाक्टर अब जेल में आकर मुस्कान का गायनिक टेस्ट करेगी। इसके बाद ही ब्रिक्लयर होगा कि मुस्कान प्रेग्नेंट है या नहीं। बता दें कि 19 मार्च से मुस्कान और साहिल मेरठ जिला जेल में बंद हैं। मुस्कान ने साहिल के साथ मिलकर पति सौरभ को हत्या कर दी थी। जेल आने के बाद मुस्कान का प्राइमरी मेडिकल टेस्ट किया गया था। तब को पूरी तरह स्वस्थ थी। इससे पहले, मेरठ के ब्रह्मपुरी के इंदिरा नगर में सौरभ राजपूत की हत्या के मामले में पुलिस ने मुस्कान की मां कविता रस्तोगी और पिता प्रमोद रस्तोगी को थाने बुलाकर उनके बयान दर्ज किए। मुस्कान के मां-बाप ने हत्या के खुलासे वाली बात पुलिस के समक्ष फिर से दोहराई है। बाकी लोगों के बयान भी जल्द कराने की तैयारी है। पुलिस को चार्जशीट भी लगभग तैयार हो गई है। जल्द ही चार्जशीट कोर्ट में दाखिल की जाएगी। सौरभ को बेटे पीहू अपनी नानी के पास है।

भीषण गर्मी की चपेट में उत्तर भारत

राजधानी दिल्ली समेत कई राज्यों के लिए अगले कुछ दिनों तक हीटवेव को लेकर चेतावनी जारी

नई दिल्ली। भारतीय मौसम विज्ञान विभाग (आईएमडी) ने राजधानी दिल्ली समेत उत्तर भारत के कई राज्यों के लिए अगले कुछ दिनों तक हीटवेव (लू) को लेकर चेतावनी जारी की है। खासतौर पर 7 से 9 अप्रैल तक दिल्ली में भीषण गर्मी पड़ने की संभावना है।

मौसम विभाग ने दिल्ली के लिए येलो अलर्ट जारी किया है और अधिकतम तापमान 40 से 42 डिग्री सेल्सियस तक पहुंच सकता है। दिल्ली में इस समय तापमान सामान्य से 3 डिग्री सेल्सियस ज्यादा दर्ज किया जा रहा है। अधिकतम तापमान 38 से 40 डिग्री सेल्सियस

क बीच है। मौसम विभाग का कहना है कि 7 और 8 अप्रैल को पारा 42 डिग्री तक जा सकता है, जिससे राजधानी में हीटवेव जैसे हालात बन सकते हैं। दिल्ली में न्यूनतम तापमान अभी 17 से 22 डिग्री सेल्सियस के बीच बना हुआ है, जो सामान्य के करीब है, लेकिन अधिकतम तापमान 1 से 3 डिग्री ज्यादा है। बौते 24 घंटों में पश्चिमी-उत्तर-पश्चिमी दिशा से 18 किलोमीटर प्रति घंटा की रफ्तार से हवाएं चलें।

सम्भल में रामनवमी पर 46 वर्ष बाद मंदिर में पूजन

शाह टाइम्स ब्यूरो

सम्भल। सम्भल में रामनवमी पर जहां एक तरफ खगू सराय स्थित मंदिर पर 46 वर्ष बाद पहली बार पूजा-अर्चना की गई है। वहीं दूसरी ओर जामा मस्जिद के सामने निधण हुई सत्यव्रत पुलिस चौकी का लोकार्पण। डीएम और एसपी ने पूजन कर लोकार्पण की प्रक्रिया शुरू कर दी है।

मालूम हो 24 नवम्बर को जामा मस्जिद के सर्वे के दौरान बवाल के बाद मस्जिद के पास सत्यव्रत चौकी का निर्णय किया गया था। यह जिले की पहली हाइटेक पुलिस चौकी है। जहां थाने के बराबर ही स्टॉफ की तैनाती भी की जाएगी। अतिरिक्त फोर्स भी रहेगी। इस पुलिस चौकी को सुरक्षा बढ़ाने के लिहाज से तैयार कराया गया है। दो मॉडल इस इमारत में कई कक्ष बनाए गए हैं।

जिससे पर्याप्त फोर्स के ठहरने की व्यवस्था भी रहे। मुख्य गेट के सामने तैयार कराई गई है। यह आकृति राजस्थानी पत्थर से तैयार हुई है और राजस्थान के जिले का कंट्रोल रूम भी इसी चौकी में बनेगा।

सूर्य की किरणों से रामलला को तिलक, अभिषेक कराया अयोध्या में धूमधाम से मना रामलला विराजमान का जन्मोत्सव अयोध्या। मर्यादा पुरुषोत्तम भगवान श्रीराम की नगरी अयोध्या में भव्य और दिव्य मंदिर में विराजमान रामलला का जन्मोत्सव आज धूमधाम से मनाया गया। भए प्रकट कृपाला, दीनदयाला कोशलया हितकारी। हरप्रेत महतारी, मुनि मनहारी अद्भुत रूप विचारी।। की चौपाई के साथ भव्य और दिव्य राम मंदिर में श्रीरामलला का प्रतीकात्मक रूप से जन्मोत्सव धूमधाम से मनाया गया। टीक बाराह बजे दोपहर रामलला को दूध से स्नान कराने के बाद वस्त्र पहनाकर जन्मोत्सव मनाया गया। रामलला के वैज्ञानिकों द्वारा भगवान सूर्य की किरणों से तिलक, अभिषेक कराया गया। प्रतीकात्मक रूप से भगवान श्रीराम ने जन्म लिया। भगवान सूर्य ने रामलला के ललाट पर तिलक किया। यह लगभग चार मिनट तक तिलक किया गया। रामलला के जन्म पर अयोध्या के मंदिरों में बधाई व सोहर गीत शुरू हो गए।जगह-जगह पटाखे दगने लगे। घंटे, घड़ियालों व शंख की करतल ध्वनि के बीच श्रीरामलला प्रकट हुए।

जामा मस्जिद के सामने बनाई गई सत्यव्रत चौकी का किया गया लोकार्पण, अतिरिक्त फोर्स भी रहेगी

जिससे पर्याप्त फोर्स के ठहरने की व्यवस्था भी रहे। मुख्य गेट के सामने तैयार कराई गई है। यह आकृति राजस्थानी पत्थर से तैयार हुई है और राजस्थान के जिले का कंट्रोल रूम भी इसी चौकी में बनेगा।

सूर्य की किरणों से रामलला को तिलक, अभिषेक कराया अयोध्या में धूमधाम से मना रामलला विराजमान का जन्मोत्सव अयोध्या। मर्यादा पुरुषोत्तम भगवान श्रीराम की नगरी अयोध्या में भव्य और दिव्य मंदिर में विराजमान रामलला का जन्मोत्सव आज धूमधाम से मनाया गया। भए प्रकट कृपाला, दीनदयाला कोशलया हितकारी। हरप्रेत महतारी, मुनि मनहारी अद्भुत रूप विचारी।। की चौपाई के साथ भव्य और दिव्य राम मंदिर में श्रीरामलला का प्रतीकात्मक रूप से जन्मोत्सव धूमधाम से मनाया गया। टीक बाराह बजे दोपहर रामलला को दूध से स्नान कराने के बाद वस्त्र पहनाकर जन्मोत्सव मनाया गया। रामलला के वैज्ञानिकों द्वारा भगवान सूर्य की किरणों से तिलक, अभिषेक कराया गया। प्रतीकात्मक रूप से भगवान श्रीराम ने जन्म लिया। भगवान सूर्य ने रामलला के ललाट पर तिलक किया। यह लगभग चार मिनट तक तिलक किया गया। रामलला के जन्म पर अयोध्या के मंदिरों में बधाई व सोहर गीत शुरू हो गए।जगह-जगह पटाखे दगने लगे। घंटे, घड़ियालों व शंख की करतल ध्वनि के बीच श्रीरामलला प्रकट हुए।

कारिगरों ने इसको संवारा है। इस आकृति में गीता के चौथे अध्याय से लिया गया भगवान श्री कृष्ण का प्रसिद्ध श्लोक भी लिखा गया है।

किसान नेता डल्लेवाल ने खत्म की 131 दिनों की भूख हड़ताल

नई दिल्ली। पंजाब के बुजुर्ग किसान नेता जगजीत सिंह डल्लेवाल ने 131 दिनों से चली आ रही अपनी अनिश्चितकालीन भूख हड़ताल रविवार को खत्म कर दी। उन्होंने पिछले साल 26 नवम्बर को आंदोलनकारी किसानों की अलग-अलग मांगों को लेकर भूख हड़ताल शुरू की थी। इन मांगों में फसलों के लिए न्यूनतम समर्थन मूल्य (एमएसपी) पर कानूनी गारंटी भी शामिल है।

केंद्रीय कृषि मंत्री शिवराज सिंह चौहान और केंद्रीय रेल राज्य मंत्री रवीन्द्र सिंह बिंदू को ओर से उनसे आमरण अनशन खत्म करने की अपील किए जाने एक दिन बाद जगजीत सिंह ने हड़ताल खत्म करने का फैसला लिया। डल्लेवाल ने पंजाब के फतेहगढ़ साहिब जिले के सरहिंद में आयोजित 'किसान महापंचायत' के दौरान ऐलान किया कि वे अपनी अनिश्चितकालीन हड़ताल खत्म कर रहे हैं किसानों की सभा को

एक मजबूत मोर्चा बनाने की बात करते हुए डल्लेवाल ने कहा मांगों के समर्थन में आंदोलन जारी रहेगा

संबोधित करते हुए किसान नेता जगजीत सिंह डल्लेवाल ने कहा कि आप सभी ने (मुझसे) आमरण अनशन खत्म करने के लिए कहा था। मेरे लिए 'संगत' (लोग) 'रब्ब दा रूप' (भगवान का एक रूप) है।

उत्तराखंड की राह पर कर्नाटक: UCC की शुरु हुई वकालत

देश में यूसीसी लागू होना जरूरी

बेंगलुरु, वार्ता

कर्नाटक हाईकोर्ट ने कहा कि देश में यूनिफॉर्म सिविल कोड (यूसीसी) लागू होना बहुत जरूरी है। इससे सभी नागरिकों को (खासकर महिलाओं को) बराबरी का हक मिलेगा। कोर्ट ने केंद्र और राज्य सरकारों से अपील की है कि वे मिलकर ऐसा कानून बनाएं।

यह टिप्पणी जस्टिस हंवाटे संजीव कुमार की सिंगल जज बेंच ने एक पारिवारिक संपत्ति विवाद के मामले में की। यह मामला मुस्लिम महिला शहनाज बेगम की मौत के बाद उनके संपत्ति के बंटवारे को लेकर था, जिसमें उनके भाई-बहन और पति के बीच विवाद हुआ। कोर्ट ने इस मामले के बहाने मुस्लिम पर्सनल लॉ पर सवाल उठाए और कहा कि ये कानून महिलाओं के साथ भेदभाव करता है। कोर्ट ने कहा कि हिंदू कानून में बेटियों को पैतृक संपत्ति में बराबरी का अधिकार है, जबकि मुस्लिम कानून में भाई को मुख्य हिस्सेदार बना दिया है और बहनों को कम हिस्सेदार माना जाता है, जिससे बहनों को कम हिस्सा मिलता है। कोर्ट ने कहा कि

हाईकोर्ट बोला: संविधान निर्माता भी इसके हक में थे, कोर्ट ने की राज्य और केंद्र से कानून बनाने की अपील

ये असमानता संविधान के अनुच्छेद 14 (समानता का अधिकार) के खिलाफ है। कोर्ट ने बताया कि गोवा और उत्तराखंड जैसे राज्य पहले ही यूसीसी की ओर कदम बढ़ा चुके हैं। इस वजह से अब केंद्र और बाकी राज्यों को भी इस दिशा में काम करना चाहिए। कोर्ट ने अपने फैसले को कांपी की कैंट और कर्नाटक सरकार को कानून सचिवों को भेजने के निर्देश दिए हैं।

इलाहाबाद उच्च न्यायालय में आज दो न्यायमूर्ति लेंगे शपथ

प्रयागराज। इलाहाबाद उच्च न्यायालय में उड़ीसा और दिल्ली उच्च न्यायालय से स्थानांतरित होकर आए न्यायमूर्ति अरिंदम सिन्हा और न्यायमूर्ति सीडी सिंह को सोमवार को इलाहाबाद उच्च न्यायालय में न्यायमूर्ति के तौर पर शपथ दिलाई जाएगी। इलाहाबाद हाईकोर्ट बार एसोसिएशन के अध्यक्ष अनिल तिवारी ने बताया कि दोनों न्यायमूर्तियों को मुख्य न्यायाधीश कोर्ट में सोमवार को सुबह शपथ दिलाई जाएगी। उन्होंने बताया कि दोनों न्यायमूर्तियों को शपथ ग्रहण समारोह में शामिल होने के लिए हाईकोर्ट बार एसोसिएशन के पदाधिकारियों एवं सभी अधिकारियों को आमंत्रित किया गया है। एक सवाल के जवाब में श्री तिवारी ने बताया कि दिल्ली हाईकोर्ट से न्यायमूर्ति शशवंत वर्मा को इलाहाबाद उच्च न्यायालय में तबादले को लेकर इलाहाबाद हाईकोर्ट बार एसोसिएशन लगातार विरोध कर रहा था। एसोसिएशन ने उनके शपथ ग्रहण कार्यक्रम के बहिष्कार की भी घोषणा की थी। उन्होंने बताया कि न्यायमूर्ति यशवंत वर्मा को न्यायमूर्ति अरिंदम सिन्हा और न्यायमूर्ति सीडी सिंह के साथ शनिवार को इसलिए शपथ नहीं दिलाई गई कि एसोसिएशन पूरे शपथ समारोह का ही बहिष्कार कर देती।

गोरखनाथ मंदिर में सीएम योगी ने मनाया श्रीराम जन्मोत्सव

गोरखपुर। गोरखपीठाधीश्वर एवं उत्तर प्रदेश के मुख्यमंत्री योगी आदित्यनाथ ने रविवार को दोपहर में श्रीरामनवमी के महापर्व पर विविध विधान से भगवान श्रीराम का जन्मोत्सव मनाया। इस अवसर पर मंदिर परिसर प्रभु श्रीराम के भजनों से गुंजायमान रहा।

चैत्र वास्तविक नवरात्र की नवमी तिथि पर गोरखनाथ मंदिर में कन्या पूजन का अनुष्ठान पूर्ण करने के बाद मुख्यमंत्री मंदिर परिसर स्थित रामरत्नार पहुंचे यहां प्रतिष्ठित विग्रहों का पूजन किया और आरती उतारी। इसके बाद वह मंदिर परिसर के ओपन एयर थिएटर के मंच पहुंचे। यहां दोपहर के बारह बजे ही उन्होंने पालने में विराजमान प्रभु श्रीराम के बाल स्वरूप के विग्रह की वैदिक मंत्रोच्चार के बीच पूजा अर्चना की। प्रभु विग्रह को तिलक लगाने और माल्यार्पण करने के बाद आरती उतारी। पूजन का अनुष्ठान पूर्ण करने के साथ सीएम योगी ने बाल स्वरूप भगवान को पालने में डुलया। इस अवसर पर मुख्यमंत्री ने भगवान श्रीराम से लोकमंगल की प्रार्थना की। रामोत्सव के कार्यक्रम में काशी से पधारें जगद्गुरु स्वामी संपीत दास पुष्ट सतुआ बाबा व अनेक भक्त उपस्थित रहे।

धूमधाम से मनाया गया भाजपा का स्थापना दिवस

पूर्व केंद्रीय कैबिनेट मंत्री मुख्तार अब्बास नकवी सहित राज्यमंत्री बलदेव सिंह औलख रहे मौजूद

शाह टाइम्स ब्यूरो
रामपुर। पूर्व केंद्रीय कैबिनेट मंत्री एवं भाजपा के वरिष्ठ नेता मुख्तार अब्बास नकवी ने रविवार को रामपुर में कहा कि साम्प्रदायिक टशन से संवैधानिक मिशन का अपहरण नहीं किया जा सकता। पूर्व केंद्रीय कैबिनेट मंत्री ने कहा कि वक्फ संशोधन कानून, धार्मिक आस्था के संरक्षण, प्रशासनिक व्यवस्था के सुधार से भरपूर है। पूर्व केंद्रीय कैबिनेट मंत्री ने आज रामपुर में भाजपा स्थापना दिवस पर आयोजित एक सम्मेलन को सम्बोधित करते हुए कहा कि कुछ निहित स्वार्थी तत्त्वों का प्सांप्रदायिक कुंड- साजिशें बुद्ध साम्प्रदायिक फवाद में सियासी मफाद दूढ़ रहा है। पूर्व केंद्रीय कैबिनेट मंत्री ने कहा कि संसद का एकट था, संसद ने ही करेक्ट किया है। कुछ लोग जमीन के कानून को आसमानी किताब बताकर अपनी असंवैधानिक उर्दंडता को संवैधानिक प्रतिबद्धता के दायरे में लाने से रोकना चाहते हैं। पूर्व केंद्रीय कैबिनेट मंत्री ने कहा कि साम्प्रदायिक सियासत से संवैधानिक सुधार को बंधक नहीं



बनाया जा सकता। वक्फ सुधार से न ईमान को खतरा है न इस्लाम को नुकसान है। यह सुधार वर्तमान वक्फ सिस्टम के प्रशासनिक संरक्षण, संवर्धन, सशक्तिकरण की संवैधानिक गारंटी है। पूर्व केंद्रीय अल्पसंख्यक कार्य एवं संसदीय कार्य मंत्री ने कहा कि वक्फ संशोधन पर बहस के दौरान संसद में तर्कों, तथ्यों की कंगाली से जुझ रहे लोग सड़क पर मवाली जैसे

व्यवहार में जुटकर, संवैधानिक सुधार पर सांप्रदायिक वार के जरिए भय-भ्रम के भंवरजाल में डटे हैं। पूर्व केंद्रीय कैबिनेट मंत्री ने कहा कि हर संवैधानिक-समावेशी सुधार पर सांप्रदायिक-सियासी वार की हिस्ट्रीशीटर हुड़दंगी जमात की सोंच, सनक, साजिश समाज के सौहार्द के ताने बाने को तार-तार करने की अपराधिक करतूत से भरपूर है।

पूर्व केंद्रीय कैबिनेट मंत्री ने कहा कि प्रधानमंत्री नरेंद्र मोदी के नेतृत्व में सरकार ने विभिन्न आर्थिक, सामा. जिक, शैक्षणिक, प्रशासनिक सुधार के जरिए समावेशी, सर्वस्पर्शी सशक्तिकरण को सशक्त किया है। सुधार पर स्वार्थी प्रहार की पाखण्डी प्रयोगशाला परास्त हो रही है। पूर्व केंद्रीय कैबिनेट मंत्री ने कहा कि भारत में सुशासन और समावेशी सुधार का अमृत काल चल रहा है,

जिसने साम्प्रदायिक छल के रिवाज को सुशासन के मिजाज से छूमंतर किया है। इस अवसर पर भाजपा जिला कार्यालय में हुए कार्यक्रम में उत्तर प्रदेश के कृषि राज्य मंत्री सरदार बलदेव सिंह औलख, जिला पंचायत अध्यक्ष ख्याली राम लोधी, पूर्व राज्य मंत्री शिव बहादुर सक्सेना, भाजपा जिला अध्यक्ष हरीश गंगवार, नगर विधायक आकाश सक्सेना, उत्तर प्रदेश पिछला वर्ग आयोग के उपाध्यक्ष सूर्य प्रकाश पाल, नगर पालिका अध्यक्ष विलासपुर चित्रक मित्तल, उत्तर प्रदेश महिला आयोग की सदस्य सुनीता सैनी, राकेश मिश्रा, पूर्व विधायक ज्वाला प्रसाद गंगवार, पूर्व विधायक काशीराम दिवाकर, पूर्व विधायक युसूफ अली, जिला सहकारी बैंक के अध्यक्ष मोहनलाल सैनी, हंसराज पप्पू, कपिल आर्य, अर्चना गंगवार, महा सिंह राजपूत, ऋषि पांडे जागेश्वर दयाल दीक्षित, अशोक बिस्नोई, मोहन लोधी, सुभाष भटनागर, डॉली रंधावा, सुभाष गुप्ता, देवेंद्र नागपाल, पंकज लोधी, संजय पाठक दिलीप अरोड़ा, लक्ष्मी सैनी, शकुंतला लोधी आदि उपस्थित रहे।

ख्वाजा अब्दुल अजीज मियां के उर्स पर सरकारी चादर पोशी में उमड़े अकीदतमंद

सालाना 55 वां उर्स भैसोड़ी शरीफ में शुरू



शाह टाइम्स संवाददाता मिलक/रामपुर। आज मुर्शिद नगर भैसोड़ी शरीफ में हजरत ख्वाजा सूफी अब्दुल अजीज मियां 55 वां सालाना उर्स शुरू हुआ जिसमें रविवार को सरकारी चादरपोशी के जुलूस में अकीदतमंदो का हुजूम उमड़ पड़ा। तहसील क्षेत्र के ग्राम मुर्शीद नगर भैसोड़ी शरीफ में आज से शहीद-ए-मिल्लत, अजीजुल औलिया हजरत ख्वाजा सूफी अब्दुल अजीज मियां का 55 वां सालाना उर्स शुरू हुआ। जिसमें सबसे पहले आज दरगाह के

सज्जादा नशीन हजरत ख्वाजा सूफी जावेद हुसैन शाह के आस्ताने से सरकारी चादर का जुलूस बाद नामजे असर शुरू हुआ जो गाँव के विभिन्न मार्गों से घूमता हुआ दरगाह शरीफ पर पहुँचा। जुलूस में मौजूद कच्चा और उलेमा हजरत की शान में नातिया कलाम पेश करते चल रहे थे दरगाह पर पहुँचने के बाद सज्जादा नशीन ने चादर पोशी की चादरपोशी के बाद मौजूद अकीदत मंदो गुलपोशी भी की उसके बाद दुआ हुई। इस मौके पर मुल्क में अमन चैन और खुशहाली

के लिए दुआ की गई चादरपोशी के बाद बाद नमाज-ए-ईशा महफिले मिलाद शरीफ का आगाज हुआ जिसमें बाहर से आए उलेमाओं ने अजीजी सिलसिले के बारे में तफसील से बयानात किए। इस मौके पर दरगाह पर महफिले शमा का भी आयोजन हुआ। जिसमें दूरदराज से आए हुए अकीदतमंदों ने शिरकत की इस मौके पर सज्जादा नशीन हजरत ख्वाजा सूफी जावेद हुसैन शाह सहित हजारों की तावात में मुरीद और अकीदत मंद मैजूद रहे।

कोतवाली में पूजा अर्चना कर हुआ कन्या पूजन व प्रसाद किया गया वितरण



शाह टाइम्स संवाददाता शाहबाद/रामपुर। कोतवाली स्थित मंदिर पर श्रीराम नवमी पर पूरे विधि विधान से हवन पूजन के साथ मनाई गई चौत्र नवरात्रि। कोतवाली में पूजा अर्चना हुई महानवमी जिसमें मां सिद्धिदात्री की पूजा का विधान है इस विधि को

मर्यादा पुरुषोत्तम राम भगवान श्रीराम का जन्म हुआ था, जिसे राम नवमी के रूप में मनाया जाता है। रामलला के जन्मोत्सव की खुशी में मंदिरों व घरों में पूजा अर्चना व कन्या पूजन कर प्रसाद वितरण किया गया। वहीं कोतवाली प्रभारी निरीक्षक पंकज पंत ने भी कोतवाली

परिसर में बने मंदिर में वरिष्ठ उप निरीक्षक कुलदीप सिंह रामर, उप निरीक्षक आदेश कुमार, अमित कुमार व भारी मात्रा में स्टाफ के साथ मिलकर पूरे विधि विधान के साथ पूजा अर्चना की गई। इसके पश्चात कन्यापूजन कर प्रसाद वितरण किया गया।

(हरमेश भाटिया)

शाह टाइम्स संवाददाता

रामपुर। रविवार को नवमी के दिन श्री त्रिपुरेश्वरी शक्ति पीठ पर नौ देवियों का पूजन किया तत्पश्चात हवन किया भजन एवं कीर्तन का आयोजन किया गया उसके बाद कन्या पूजन एवं भंडारे का आयोजन किया। इस मौके पर त्रिपुरेश्वरी शक्ति पीठ की कार्यवाहक अध्यक्ष डॉ. प्रियंका उपाध्याय ने मीडिया से रूबरू होते हुए कहा कि माँ आयी 9 दिन अपनी सारी ऊर्जा के साथ पूरे विश्व को आशीर्वाद देकर विदा होकर जा रही है फिर दोबारा आने के लिए आपने जिस भाव के साथ नौ दिन कन्याओं का पूजन किया। वैसे ही सब नौ दिनों बाद सब ये मत भूल जाना भारत की प्रत्येक स्त्री में वही माँ की शक्ति है तो आप प्रत्येक



स्त्री का सम्मान करते हुए उन्हें पूजे उन्होंने कहा में नारी शक्ति युगे युगे के स्लोगन को लेकर चल रही हूँ उन्होंने कहा मैं चाहती हूँ हमारा

भारत अखंड भारत बनं सम्पूर्ण भारत की नारियों का परचम पूरे विश्व में लहराए। उन्होंने कहा सनातन धर्म पुरातन धर्म है मूल



आधार है भारत की संस्कृति कर सनातन धर्म को धारण करें और पूरे विश्व में शांति की स्थापना करें। इस मौके पर ममता सोनी, कमल

चावला, आरती कटियार, रश्मि शर्मा, सुशील सिंह, संगीता शर्मा, ज्योति शर्मा, नंदनी शर्मा आदि मौजूद रही।

रामनवमी पर कन्याओं को जिमाकर लगाया भोग

शाह टाइम्स संवाददाता शाहबाद/रामपुर। नगर व ग्रामीण क्षेत्रों में भक्तों ने राम नवमी पर सिद्धिदात्री देवी की भक्ति भाव से पूजा अर्चना कर कन्याओं को खीर पूरी हलवा पूरी से जिमाया और कन्याओं को चुनरी उड़ाकर फल दक्षिणा आदि सप्रेम भेंट प्रदान कर उनके चरण स्पर्श कर आशीर्वाद प्राप्त किया। कन्याओं को देवी का स्वरूप माना जाता है। भक्तों द्वारा बताया जाता है कि नवरात्रि के नौवें दिन माता सिद्धिदात्री की पूजा-आराधना का होता है। माता सिद्धिदात्री को सभी प्रकार की सिद्धियाँ देने वाली कहा गया है। नवरात्रि के नवम दिन इनकी पूजा और आराधना की जाती है। इन्हें सिद्धियों की स्वामिनी भी कहा जाता है। नवमी तिथि का व्रत कर, माता की पूजा-आराधना करने के बाद माता को तिल का भोग लगाना इस दिन कल्याणकारी रहता है। यह उपवास व्यक्ति को मृत्यु के भय से राहत देता है और अनहोनी घटनाओं से बचाता है। नवरात्रि में माता दुर्गा के नौ अलग-अलग रूपों की पूजा की जाती है, शैलपुत्री, ब्रह्मचारिणी, चंद्रघंटा, कूष्माण्डा, स्कंदमाता,



काल्यायनी, कालरात्रि, महागौरी और सिद्धिदात्री। जिन्हें नवदुर्गा कहा जाता है। साथ ही राम नवमी की एक खास बात यह भी है कि इस दिन अयोध्या के राजा दशरथ के घर भगवान श्रीराम का जन्म हुआ था। श्रीराम माता कौशल्या के पुत्र और अपने भाइयों में सबसे बड़े थे। इस दिन भगवान राम की विशेष रूप से

पूजा की जाती है। रामनवमी पर राम भक्त व्रत रखते हैं, पूजा करते हैं और रामलला के जन्म का उत्सव मनाते हैं। भक्तों ने बताया कि राम नवमी मनाने का उद्देश्य भगवान राम के जन्म का जश्न मनाना और उनके आदर्शों को याद करना है। यह दिन बुराई पर अच्छाई की जीत का प्रतीक भी है। राम नवमी को हिंदू

धर्म के सबसे महत्वपूर्ण त्योहारों में से एक माना जाता है। कन्याओं को भोजन जिमाने के लिए भक्तों ने प्रातः काल से ही अपने अपने घर बुलाकर ले जाकर बड़े ही भक्ति भाव से उन्हें जिमाया कही कही कन्याओं का मिलना बड़ा ही कठिन पड़ा तथा नवरात्रि पर प्रशासन भी अलर्ट रहा।

रामनवमी पर मिलक में धूमधाम से शोभा यात्रा निकाली गई

पालिका अध्यक्ष दीक्षा गंगवार और समाजसेवी सुशील गुप्ता ने सयुंक्त रूप से किया शुभारंभ



शाह टाइम्स संवाददाता

मिलक/रामपुर। नगर में हर वर्ष की भांति इस वर्ष भी नगर में हिंदू संगठनों द्वारा शोभा यात्रा निकाली गई। शोभायात्रा में मनमोहन वैद्य आतिशबाजी अखाड़े का प्रदर्शन सुंदर-सुंदर झांकियों के साथ नगर में शोभा यात्रा निकाली गई शोभा यात्रा सरस्वती विद्या मंदिर से प्रारंभ होकर पशु चिकित्सालय स्टेशन रोड नई बस्ती पटवाई रोड तीन बत्ती चौराहा से होते हुए किड्स प्राइड

अकंडमी नवदिया चौराहा पर आकर संपन्न हुई। शोभायात्रा विश्व हिंदू परिषद के सहयोग से निकली गई। इस दौरान मुख्य वक्ता यशपाल क्षेत्र धर्म प्रसार प्रमुख बिहिष मेरठ क्षेत्र मुख्य अतिथि महिला मोर्चा तथा प्रमुख समाजसेवी सुशील कुमार गुप्ता के द्वारा शोभा यात्रा का नारियल इस अवसर पर विभाग प्रचारक वतन कुमार बालाजी दरबार समिति के महंत अभिषेक मिश्रा,

विश्व हिंदू परिषद जिला अध्यक्ष अमरनाथ वाल्मीकि, पूर्व जिला अध्यक्ष प्रिंस गुप्ता, मुख्य वक्ता सोहनलाल सोलंकी, संगठन मंत्री विश्व हिंदू परिषद मुख्य अतिथि पालिका अध्यक्ष दीक्षा गंगवार, विशिष्ट अतिथि सुशील कुमार गुप्ता, मुकेश पटेल, अमृत गौड़, विकास रोहिल्ला, राहुल गुप्ता, संस्कार गुप्ता, सौरभ अग्रवाल आदि मौजूद रहे। सुरक्षा की दृष्टि से पुलिस प्रशासन जगह-जगह मुस्तैद रहा।

हिन्दी दैनिक शाह टाइम्स समाचार पत्र में समाचार एवं विज्ञापनों के लिए सम्पर्क करें। इमरान हुसैन जिला प्रभारी रामपुर कार्यालय निकट कचहरी के दूसरे गेट के सामने गली में सम्पर्क सूत्र 9720093014 7906773314

पंखा गिरने से बाल-बाल बचे कांग्रेस नेता

शाह टाइम्स संवाददाता शाहबाद/रामपुर। बाल-बाल बचे कांग्रेस युवा नेता शाजमान आर्यन शाहबाद नगर में स्थित बजरंग चौराहे पर पर शाजमान आर्यन की लैंडिंग शूज की दुकान है। रोजकॉर्ड की तरह रविवार की सुबह के समय वह अपनी दुकान खोली और बाहर साफ सफाई में लग गए। और देखते ही देखते दुकान की छत पर लगा

पंखा अचानक नीचे गिर गया जिससे कांग्रेस नेता शहजमान आर्यन एक बड़ी अनहोनी से बच गए अचानक चलते-चलते ऊपर से गिर गया यह सारी घटना वहां लगे एक सी सी टीवी फुटेज में रिकॉर्ड हो गया। इसके बाद कांग्रेस नेता ने अल्लाह का शुक अदा किया। एक कहावत है जाको राखो साईयां मार सके ना कोई।

शाहबाद मंडी में गेहूं खरीद क्रय केंद्रों का तहसीलदार ने किया निरीक्षण

शाह टाइम्स संवाददाता शाहबाद/रामपुर। रविवार को शाहाबाद मंडी में गेहूं खरीद केंद्रों का निरीक्षण किया गया निरीक्षण के दौरान मंडी सचिव और नायब तहसीलदार शाहाबाद उपस्थित रहे। मंडी में सभी सेंट्रो पर गेहूं क्रय किया जा रहा है। निरीक्षण के दौरान मंडी में पानी की व्यवस्था

सही पाई गई। मंडी में उपस्थित किसानों से वार्ता की गई किसानों के द्वारा बताया गया कि गेहूं खरीद में उन्हें किसी प्रकार की कोई परेशानी नहीं है। मंडी प्रांगण में लगा हुआ एक आर ओ खराब पाया गया जिसे मंडी सचिव को तत्काल सही कराए जाने के निर्देश दिए गए।



हिन्दी दैनिक शाह टाइम्स समाचार पत्र में समाचार एवं विज्ञापनों के लिए सम्पर्क करें। इमरान हुसैन जिला प्रभारी रामपुर कार्यालय निकट कचहरी के दूसरे गेट के सामने गली में सम्पर्क सूत्र 9720093014 7906773314

डीएम के निर्देश पर बिलासपुर में चेकिंग अभियान के दौरान अवैध परिवहन में 23 ट्रक सीज

एसडीएम के नेतृत्व में परिवहन और खाद्य विभाग के अधिकारियों ने की कार्यवाही

शाह टाइम्स ब्यूरो
रामपुर। जनपद में अवैध खनन, अवैध परिवहन और ओवरलोडिंग के विरुद्ध नियमित तौर पर प्रभावी कार्रवाई के लिए जिलाधिकारी जोगिंदर सिंह द्वारा जारी मासिक रोस्टर के अनुसार अधिकारी लगातार सक्रिय हैं और अपने निर्धारित चेक पॉइंट पर उपस्थित रहकर चेकिंग की कार्यवाही को प्रभावी बना रहे हैं। जिलाधिकारी के निर्देश पर चलाए जा रहे चेकिंग अभियान के अंतर्गत तहसील बिलासपुर क्षेत्र में एसडीएम अनुराग सिंह द्वारा सीओ बिलासपुर के साथ साथ परिवहन विभाग एवं खाद्य विभाग के अधिकारियों द्वारा चेकिंग अभियान चलाया गया। चेकिंग के दौरान 23 ऐसे ट्रकों को चिन्हित किया गया जिसके द्वारा उत्तराखंड से खनन लोड करके उत्तर प्रदेश की सीमा में बिना वैध परमिट के प्रवेश किया गया था। इस प्रकार वैध परमिट (आईएसटीपी) की चोरी की पुष्टि होने पर इन सभी ट्रकों को सीज



करके उनके विरुद्ध चालान की कार्यवाही की गई है। एसडीएम बिलासपुर अनुराग सिंह ने बताया कि बिलासपुर क्षेत्र में जिलाधिकारी के निर्देश पर रात्रि 8:00 बजे से

प्रातः 7:00 बजे तक निर्धारित चेक पॉइंट पर अधिकारियों की मौजूदगी में चेकिंग अभियान को गति प्रदान की जा रही है जिसका उद्देश्य यह है कि अवैध परिवहन पर प्रभावी

अंकुश लगाया जा सके साथ ही ओवरलोडिंग और अवैध खनन की गतिविधियों पर भी सख्ती बरती जा सके। देर रात चलाए गए चेकिंग अभियान के दौरान सीज किए गए

23 ट्रकों के विरुद्ध परिवहन विभाग के अधिकारियों द्वारा मोटर व्हीकल एक्ट तथा खाद्य विभाग के अधिकारियों द्वारा खनन अधिनियम की सुसंगत धाराओं के अंतर्गत चालान एवं अन्य जरूरी कार्यवाही की गई है। इन ट्रकों में बजरी और रेत का अवैध तरीके से परिवहन किया जा रहा था। जिलाधिकारी के निर्देश पर जिले में सभी एसडीएम सहित अन्य जिम्मेदार अधिकारी लगातार सक्रिय हैं। निर्धारित चेक पॉइंट पर अधिकारियों की उपस्थिति और चेकिंग की प्रक्रिया को प्रभावी बनाने की स्थिति का समय-समय पर जिलाधिकारी द्वारा औचक रूप से पहुंच कर सत्यापन भी किया जा रहा है। मानकों का सख्ती से अनुपालन हो तथा अवैध खनन, अवैध परिवहन एवं ओवरलोडिंग जैसी गतिविधियों पर प्रभावी रोकथाम के साथ ही सुरक्षित परिवहन प्रणाली को लागू कराने की शासन की मंशा को जिलाधिकारी द्वारा जिले में प्रभावी ढंग से लागू कराया जा रहा है।

नगर पंचायत मसवासी में चला आवारा कुत्तों को पकड़ने का अभियान



शाह टाइम्स संवाददाता
मसवासी/रामपुर। नगर पंचायत प्रशासन ने आवारा कुत्तों को पकड़ने के लिए अभियान चलाया नगर पंचायत कर्मचारी को सिर्फ दो कुत्ते ही हाथ लग सके टीम को देखकर आवारा कुत्ते भाग जाने में सफल रहे स जाल को देखकर आवारा कुत्ते नगर पंचायत कर्मचारियों की मंशा को भाप गए

बना हुआ है नगर पंचायत प्रशासन रविवार को आवारा कुत्तों को पकड़ने के लिए अभियान चलाया नगर पंचायत कर्मचारी को सिर्फ दो कुत्ते ही हाथ लग सके टीम को देखकर आवारा कुत्ते भाग जाने में सफल रहे स जाल को देखकर आवारा कुत्ते नगर पंचायत कर्मचारियों की मंशा को भाप गए

और कुछ ही क्षणों में नगर पंचायत की टीम की नजरों से आवारा कुत्ते ओझल हो गए। कस्बे में दिनभर नगर पंचायत कर्मचारी आवारा कुत्तों को ढूँढते रहे लेकिन कर्मचारियों को आवारा कुत्ते हाथ नहीं लग सके मात्र दो कुत्तों को ही पकड़कर जंगल में छोड़ा गया और अभियान की कार्य पूर्ति की गई।

धूमधाम से मनाई गई सम्राट अशोक की जयंती

शाह टाइम्स संवाददाता
शाहबाद/रामपुर। क्षेत्र के गांव टांडा में शनिवार को महान सम्राट अशोक की जयंती धूम धाम से मनाई गई। बच्चों ने गीत-संगीत के माध्यम से उन्हें याद किया। उन्होंने कहा कि चक्रवर्ती सम्राट अशोक भारतीय मौर्य राजवंश के महान सम्राट थे। इनका कार्यकाल ईसा पूर्व 269 से 232 ईसवी तक रहा। उन्होंने उत्तर में हिंदू कुश तथाशिला की श्रृंगियों से लेकर दक्षिण में गोदावरी नदी सुवर्ण गिरी पहाड़ी के दक्षिण में मैसूर तक तथा पूर्व में बांग्लादेश पाटलिपुत्र से पश्चिम अफगानिस्तान, ईरान, बलूचिस्तान तक अपनी सत्ता कायम की थी। सम्राट अशोक जयंती के अवसर पर सभी ग्राम वासियों ने सभी महापुरुषों के बारे में विचार प्रस्तुत किए गए। करुणा के सागर गौतम बुद्ध और कलम के बादशाह बाबा



डॉक्टर भीमराव अंबेडकर के संघर्षों के बारे में बताया गया। जिसे

सभी ग्राम वासियों ने बहुत ही ध्यानपूर्वक सुना।

स्वार में व्यापार मंडल की मासिक बैठक हुई आहूत

शाह टाइम्स संवाददाता
स्वार/रामपुर। रविवार उद्योग व्यापार प्रतिनिधिमंडल के मेन कार्यालय पर व्यापार मंडल की मासिक बैठक का आयोजन हुआ। जिसमें उद्योग व्यापार प्रतिनिधिमंडल के पदाधिकारी तथा व्यापारी गण मौजूद रहे शिव ओतार सक्सेना उर्फ मन्नु भैया ने अपनी बात रखते हुए कहा कि जिलाधिकारी महोदय ने बैंकों को आदेश दिए हैं कि व्यापारियों को मुद्रा लोन मुहैया कराए जाएं लेकिन कोई भी बैंक मुद्रा लोन को फाइल करने को तैयार नहीं है। जिससे कि व्यापारी बैंकों के चक्कर लगाकर परेशान हो रहे हैं कोई भी बैंक मुद्रा लोन को फाइल को करने को तैयार नहीं है इस संबंध में प्रदेश संगठन मंत्री ने कहा आने वाले समय में हम जिलाधिकारी महोदय से बात करेंगे और उनको अवगत कराएंगे कि व्यापारियों ने जो मुद्रा लोन की फाइल भर रखी है। उनको जल्द से जल्द मुद्रा लोन दिया जाए ताकि व्यापारी खुशहाल हो सकें और अपना काम भली-भांति कर सकें सरकार ने 5,00,000 मुद्रा लोन के



रूप में व्यापारी को देने की जो स्कीम निकाली है। जिसमें कि जिलाधिकारी महोदय ने बैंकों को निर्देश दिए हैं कि जल्द से जल्द मुद्रा लोन को फाइल पास की जाए लेकिन कोई भी बैंक मुद्रा लोन देने

को तैयार नहीं है नगर व तहसील अध्यक्ष अनवर अली ने अपनी बात रखते हुए व्यापारियों को संबोधित किया उन्होंने कहा हमारे क्षेत्र में शिक्षा का बहुत बड़ा अभाव है शिक्षा के नाम पर निजी स्कूल

लुप्त हो रहे हैं। हर साल नए-नए कोर्स हर साल बच्चों की फीस में बढ़ोतरी हर साल एडमिशन फीस की बढ़ोतरी एक ही स्कूल में एक क्लास से दूसरे क्लास में जाने के लिए एडमिशन फीस का बोझ

हर साल हर दूसरे साल नए-नए कोर्स चेंज करना हमारे क्षेत्र की गरीब जनता बेसहारा जनता अपने बच्चों की पढ़ाई को लेकर बहुत चिंतित है क्योंकि निजी स्कूल अपनी मनमानी पर उतारू है शिक्षा के विषय में ना ही सरकार इस पर अंकुश लगा पा रही है। जिससे कि आम जनता बहुत ही परेशान है व्यापार मंडल के अध्यक्ष अनवर अली ने जिलाधिकारी से आग्रह करते हुए की प्राइवेट स्कूलों पर बी एस ए द्वारा जांच कराई जाए ताकि वह फीस कम हो सकें। इस दौरान अध्यक्ष अनवर अली, उपाध्यक्ष अजेन्द्र राठौर, शिव ओतार सक्सेना और मन्नु भैया, मुरारफ अली, गुड्डू हाफिज जी, फुत्कान अली, हाशिम शान, कदीर अंसारी, इस्लाम अंसारी, अजीज मियां, शकील सलमानी, अब्दुल रशीद, आसिफ, रफीक, राशिद, इमने हसन, नासिर, सरकराज, इरफान अली, सलमान अली, नवी हसन, इफान अली, शाकिर अली आदि मौजूद रहे।

रामपुर की धरती से उठी मोहब्बत इंसाफ और बराबरी की आवाज

होली व ईद मिलन समारोह बना सौहार्द और क्रांति का प्रतीक

शाह टाइम्स ब्यूरो
रामपुर। जब देश के हर गली और चौराहे पर नफरत की फसल बोई जा रही है, जब ईंसान को मजहब, जाति और पहचान के नाम पर बांटा जा रहा है, ऐसे दौर में ग्राम गजरीला की मिट्टी से मोहब्बत, इंसाफ और भाईचारे की एक ऐतिहासिक पुकार गुंजी। पूर्व विधायक संजय कपूर के स्नेहपूर्ण आमंत्रण पर आयोजित होली एवं ईद मिलन समारोह में कपूर के ग्राम गजरीला, तहसील बिलासपुर, स्थित फार्म हाउस पर हजारों की संख्या में लोग उपस्थित हुए। यह कार्यक्रम केवल पर्वों का उत्सव नहीं था। यह सामाजिक एकता, न्याय और समानता का उद्घोष था। पूर्व विधायक संजय कपूर ने अपने भावनात्मक भाषण में कहा कि जब देश में जहर घुला हो, वहां प्रेम और इंसाफ की बात करना ही सबसे बड़ा साहस है। यह मंच न केवल पर्वों का संगम है, बल्कि उस संघर्ष का भी प्रतीक है जो दलित, शोषित और वंचित समाज के हक और सम्मान के लिए लड़ा जा रहा है। मोहब्बत की यह यात्रा तब तक रुकेगी नहीं। जब तक इंसाफ हर दरवाजे तक न पहुंचे। कांग्रेस जिलाध्यक्ष निकटू पंडित ने कहा आज हम एकजुट होकर यह संदेश दे रहे हैं कि न हमें बांटा जा सकता है, न शूकाया जा सकता है। हमें अब सिर्फ जीना नहीं, बराबरी के साथ जीना है। और यही दलित इंसाफ यात्रा की आत्मा है। आईसीसी सदस्य मुनी उर रहमान ने अपने जोशीले अंदाज में कहा रामपुर में



जो अलविदा की नमाज के बाद जामा मस्जिद पर नमाजियों पर फूल बरसाए थे उसी परंपरा को आगे बढ़ाते हुए पूरे देश में कांग्रेसियों ने ईद के दिन नमाजियों पर फूल बरसाए यह महज एक मिलन नहीं, यह मोहब्बत का आंदोलन है। हम सभी धर्मों, जातियों को जोड़ने निकले हैं। यह नफरत को मात देने का समय है। और रामपुर इसकी

शुरुआत कर चुका है। कांग्रेस के वरिष्ठ नेता उमेश दुबे ने दो ट्रक शब्दों में कहा। हमारा संघर्ष न्याय के लिए है, सत्ता के खिलाफ नहीं खल लेकिन अगर सत्ता अन्याय के साथ खड़ी है, तो फिर हमारी लड़ाई स्पष्ट है। हम रूकेंगे नहीं, झुकेंगे नहीं। इंसाफ लेकर ही दम लेंगे। कार्यक्रम के अंत में उपस्थित जनसमूह ने एक-दूसरे

से गले मिलकर प्रेम, सौहार्द और सामाजिक न्याय की भावना को सजीव कर दिया। 'सभी वक्ताओं ने एक स्वर में यह घोषणा की कि यह सिर्फ एक मिलन समारोह नहीं था। यह उस नई सुबह की शुरुआत है, जो आने वाले समय में पूरे देश में मोहब्बत और बराबरी का उजाला फैलाएगी। इस अवसर पर शहर कांग्रेस अध्यक्ष वाकर अली खां

उर्फ हारून खां डा. जफर खां जाहिद अली, मंजीत सिंह अटवाल, नाजिल भाई, शकील पहलवान, सदावर गुरजीत सिंह, शाकिर अली, पालिका नगर पंचायत केमरी अध्यक्ष अंसार अली, किसान नेता कमरुद्दीन भाई, मुईन पठान, साहिर अली खान, हितरंजन प्रसाद, बाबा प्रगट सिंह, जसमेल सिंह आदि उपस्थित रहे।

मंथन शिविर में रायुक्रांमो से जुड़े डेढ़ दर्जन लोग

शाह टाइम्स संवाददाता
मिलक/रामपुर। राष्ट्रीय युवा क्रांति मोर्चा के कार्यालय पर चल रहे मंथन शिविर में संगठन के विस्तार को ले कर चर्चा की गयी। इस अवसर पर प्रदेश प्रवक्ता क्रांति शंखर सागर ने डेढ़ दर्जन लोगों को संगठन की सदस्यता ग्रहण कराई। प्रदेश प्रवक्ता ने कहा कि संगठन देश के 75 करोड़ युवाओं को एकजुट करने के लिए निरंतर जुटा हुआ है। आज के समय में बड़ी संख्या में युवा पथ से भटक हुए हैं। किसी न किसी नशे को अपना कर वे अपना जीवन नष्ट करने में लगे हैं। ऐसे युवाओं को राह पर लाना और समाज में सम्मान दिलवाना संगठन के उद्देश्यों में से एक है। उन्होंने बताया कि शीघ्र ही दिल्ली से हरिद्वार तक मानव सदाभावना यात्रा निकाली जाएगी। इसको ले कर भी संगठन के पदाधिकारी



लगातार विभिन्न जनपदों में भ्रमण कर जन संपर्क कर रहे हैं। रविवार को सदस्यता ग्रहण करने वालों में महेंद्रपाल सागर, शकील अंसारी, महेंद्र गंगवार, शकील अहमद, काली चरन, शाकिर, वेदपाल आर्य, विपिन गंगवार, भातु प्रताप, वाहिद

अली, आशिक अली, राजू सिंह व अजीत सिंह आदि रहे। इनके साथ ही प्रदेश सचिव सलमान शाह, प्रदेश महा सचिव अरविंद पटेल, जिला अध्यक्ष लीलाधर सुमन, यशपाल सिंह, संतोष पटेल, अभिषेक आदि उपस्थित रहे।

रामनवमी पर कन्याओं का पूजन कर वितरण किया गया प्रसाद



(मो.फारूक अंसारी)
शाह टाइम्स संवाददाता
मसवासी/रामपुर। चैत्र नवरात्र के अंतिम दिन माता शेरवाली की पूजा अर्चना की गई और कन्याओं को पूजन के बाद जमाया गया और प्रसाद वितरण किया गया। खीर हलवे का प्रसाद वितरण किया गया। चैत्र नवरात्र के अंतिम दिन मसवासी नगर समेत आसपास के गांव में मां शेरवाली की पूजा अर्चना की गई और कन्याओं को

घर बुलाकर जमाया गया पूजन के बाद खीर पुरी का वितरण किया गया। मसवासी नगर समेत चाउपुरा भूबरा बिजौरा खाता खोद कला मोतीपुरा सीतारामपुर रहमतगंज मंसूरपुर कुंदनपुर हसनपुर उत्तरी मिलक नांखरीद , आदि गांव में नवरात्रों के समापन पर पूजा अर्चना की गई और मन्नत मांगी गई कन्याओं को जीमाया गया और खीर पुरी का प्रसाद के रूप में वितरण किया गया।

किसानों के कृषि यंत्रों से जीएसटी हटाने की मांग

शाह टाइम्स संवाददाता
स्वार/रामपुर। इतवार भारती किसान यूनियन टिकैत के नेता सलमत जान ने कृषि यंत्रों को जीएसटी से छूट देने और एमएसपी कानून की मांग की है। भारतीय किसान यूनियन टिकैत के नेता ने कहा दरती से लेकर कंबाइन हार्वेस्टर को जीएसटी मुक्त कराने के लिए किसानों को बड़े संघर्ष करने के लिए तैयार रहना चाहिए।

हिन्दी दैनिक शाह टाइम्स समाचार पत्र में समाचार एवं विज्ञापनों के लिए सम्पर्क करें।
इमरान हुसैन
जिला प्रभारी रामपुर
कार्यालय निकट कचहरी के दूसरे गेट के सामने गली में
सम्पर्क सूर 9720093014
7906773314

विरोध की लहर: ट्रम्प और मस्क के खिलाफ सड़कों पर उतरे लाखों अमेरिकी

50
राज्यों में हो रहे
उग्र प्रदर्शन

1400
से अधिक रैलियां
निकाली गईं

6
लाख लोगों ने
कराया रजिस्ट्रेशन



मोदी की अपील पर श्रीलंका ने 14 भारतीय मछुआरों को किया रिहा



कोलंबो। प्रधानमंत्री नरेंद्र मोदी की अपील के बाद लंका ने 14 भारतीय मछुआरों को रिहा कर दिया है। पीएम ने कल लंकाई राष्ट्रपति दिसानायके से मछुआरों को रिहाई पर बात की थी। मोदी तीन दिवसीय लंका दौरा पूरा कर भारत लौट आए हैं। इससे पहले उन्होंने आज बौद्ध तीर्थ अनुराधापुरा में माहो ओमनथाई रेल लाइन का उद्घाटन और सिग्नल सिस्टम का शिलान्यास किया।

इस दौरान पीएम मोदी ने लंकाई राष्ट्रपति अनुरा कुमारा दिसानायके के साथ टैन को हरी झंडी भी दिखाई। लंका के माहो जिले से ओमनथाई जिले के बीच यह रेल लाइन नार्दन रेलवे लाइन का 128 किमी लंबा हिस्सा है। यह लंका के कुरुनेगला, अनुराधापुरा और ववुनिया जिलों से होकर गुजरता है। लंका सरकार ने इस रेलवे लाइन के आधुनिकीकरण

पीएम ने बौद्ध तीर्थ अनुराधापुरा में रेलवे स्टेशन का उद्घाटन किया, भारत लौटे

और सुधार के लिए कई परियोजनाएं शुरू की हैं। भारतीय सार्वजनिक क्षेत्र की कंपनी IRCON इंटरनेशनल लिमिटेड इस खंड के डेवलपमेंट का काम कर रही है। इस परियोजना के लिए भारत ने 318 मिलियन डॉलर (2720 करोड़ रुपये) का लोन दिया है। पीएम अनुराधापुरा के जय महाबोधि मंदिर भी पहुंचे थे। यहां उन्होंने मंदिर में बौद्ध भिक्षुओं से भेंट की है। इस दौरान पीएम ने मंदिर के प्रमुख बौद्ध भिक्षु को उपहार भी दिया।

म्यांमार में भूकंप से मरने वालों की संख्या बढ़कर 3,471 हुई

यांगून। म्यांमार में आए 7.9 तीव्रता के भूकंप में मरने वालों की संख्या बढ़कर 3,471 हो गई। यह जानकारी सरकारी दैनिक द मिरर ने रविवार को दी। रिपोर्ट के अनुसार, भूकंप के कारण शनिवार तक 4,671 लोग घायल हुए हैं जबकि 214 लोग अभी तक लापता हैं। रिपोर्ट में कहा गया कि स्थानीय और अंतर्राष्ट्रीय बचाव संगठनों ने भूकंप के बाद इमारतों में फंसे 653 लोगों को बचाया है और मलबे से 682 शव निकाले गए हैं।

वाशिंगटन। अमेरिकी राष्ट्रपति डोनाल्ड ट्रम्प और अरबपति एलन मस्क के खिलाफ सप्ती 50 राज्यों में प्रदर्शन हुए। इन विरोध प्रदर्शनों में लाखों लोग शामिल हुए। सीएनएन की रिपोर्ट के मुताबिक देशभर में 1400 से ज्यादा रैलियों की गई हैं। इन विरोध प्रदर्शनों में शामिल होने के लिए 6 लाख लोगों ने रजिस्ट्रेशन कराया था।

प्रदर्शनकारी सरकारी नौकरियों में कटौती, अर्थव्यवस्था और मानवाधिकार जैसे मुद्दों पर सरकार के फैसलों का विरोध कर रहे हैं। इस विरोध प्रदर्शन को हैट्स ऑफ नाम दिया गया है। हैट्स ऑफ मतलब होता है- हमारे अधिकारों से

दूर रहो। इस नारे का मकसद यह जताना है कि प्रदर्शनकारी नहीं चाहते कि उनके अधिकारों पर किसी का नियंत्रण हो। इस विरोध प्रदर्शन में 150 से अधिक संगठनों ने भाग लिया। इसमें सिविल राइट्स आर्गनाइजेशन, मजदूर संघ, एलजीबीटीक्यू+वालेटियर्स, पूर्व सैनिक और चुनावी कार्यकर्ता शामिल थे। इस विरोध प्रदर्शन में सिविल राइट्स आर्गनाइजेशन और मजदूर संघ जैसे 150 से अधिक संगठनों ने भाग लिया। एलन मस्क अमेरिका की ट्रम्प सरकार में डिपार्टमेंट ऑफ गवर्नमेंट एफिशिएंसी के प्रमुख हैं। उनका दावा है कि सरकारी तंत्र को छोटा

करने से टैक्सपेयर्स को अरबों डॉलर बचेंगे। वहीं व्हाइट हाउस ने कहा कि राष्ट्रपति ट्रम्प सोशल सिव्योरिटी, मेडिकेयर योजनाओं के लिए पूरी तरह प्रतिबद्ध हैं, लेकिन डेमोक्रेट्स इन योजनाओं का लाभ अवैध अप्रवासियों को दिलाना चाहते हैं। अमेरिकी राष्ट्रपति डोनाल्ड ट्रम्प ने 2 अप्रैल को दूसरे देशों पर लगाया जाने वाला रेंसिप्रो. कल टैक्स का ऐलान किया था। इसमें भारत पर 26 प्रतिशत टैरिफ लगाए जाने की घोषणा की। इस दौरान उन्होंने कहा कि भारत बहुत सख्त है। मोदी मेरे अच्छे दोस्त हैं, लेकिन हमारे साथ सही व्यवहार नहीं कर रहे हैं।

रैली में लगे नारे 'वह पागल है, अमेरिका को मंदी की ओर धकेलने जा रहा'

वाशिंगटन। प्रदर्शनकारियों ने ट्रम्प के खिलाफ नारे लगाए। प्रदर्शनकारियों ने कहा कि वह पागल है और अमेरिका को मंदी की ओर धकेलने जा रहा है। वाशिंगटन के नेशनल माल पर निकाली गई रैली में बाइक दूर गाइड डायने कॉलिपेथ ने कहा कि हमारे साथ 100 लोग हैं जो न्यू हैम्पशायर से बस और वैन से ट्रम्प प्रशासन के खिलाफ विरोध-प्रदर्शन करने आए

हैं। हमें दुनियाभर में अपने सहयोगियों को खोना पड़ रहा है। यहां तबही मची हुई है। वो हमारी सरकार को खत्म कर रहा है। लास एंजेलिस में एक महिला ने झंडा लहराया। इस पर लिखा था कि मेरे गर्भाशय से बाहर निकल जाओ। महिला ने ट्रम्प की गर्भपात विरोधी नीतियों के खिलाफ आवाज उठाई। कोलोराडो के डेनवर में लोगों ने कहा कि अमेरिका के

लिए कोई राजा नहीं। लंदन में निक. ली रैली में अमेरिकी-ब्रिटिश नागरिका वाली लिज चेंबरलिन ने कहा कि अमेरिका में जो कुछ हो रहा है, वह हर किसी की समस्या है। यह आर्थिक पागलपन है। वह हमें वैश्विक मंदी की ओर धकेलने जा रहा है। बर्लिन में सेवानिवृत्त सुसैन फेस्ट ने कहा कि ट्रम्प ने सां. विधानिक संकट पैदा कर दिया है। वह आदमी पागल है।

एक नजर

इजरायल ने दो महिला ब्रिटिश सांसदों को देश में एंट्री नहीं दी

यरुशलम। इजरायली अधिकारियों ने दो ब्रिटिश सांसदों को देश में प्रवेश करने पर प्रतिबंध लगा दिया है क्योंकि वे काथित तौर पर इजरायल विरा. धी बयानबाजी फैलाने की योजना बना रहे थे। टाइम्स ऑफ इजरायल अखबार ने इजरायली जनसंख्या और आब्रजन प्राधिकरण का हवाला देते हुए रिपोर्ट दी। अखबार ने प्राधिकरण का हवाला देते हुए कहा कि सांसदों अल्लिखम मोहम्मद और युआन यांग को इजरायल में प्रवेश करने से प्रतिबंधित कर दिया गया है, क्योंकि पता चला कि उनके दौरे का उद्देश्य इजरायली सुरक्षा बलों का दस्तावेजीकरण करना और इजरायल के खिलाफ घृणित बयानबाजी फैलाना था।

अमेरिका में भारतीय मूल के काउंटी जज केपी जार्ज गिरफ्तार

वाशिंगटन। फोर्ट बेंड काउंटी के जज केपी जार्ज को शुक्रवार को दो गर्भधारण आरोपों में गिरफ्तार किया गया है। उन पर वायर धोखाधड़ी और एक अभियान वित्त रिपोर्ट में गड़बड़ी करने के आरोप हैं, जिसके चलते धन शोधन के आरोप भी लगाए गए हैं। बता दें कि 2018 से काउंटी जज के रूप में कार्यरत भारतीय मूल के जार्ज को गिरफ्तार करने के बाद काउंटी जेल में ले जाया गया, जहां उन्होंने 20,000 डॉलर की जमानत पर रिहाई पाई। वहीं अब बात अगर जज पर लगे आरोपों की करें तो जार्ज पर आरोप है कि उन्होंने +30,000 से +150,000 के बीच धन शोधन किया। हालांकि अपने पक्ष में जार्ज ने किसी भी गलत काम से इनकार किया है। साथ ही यह भी कहा कि उनके खिलाफ लगाए गए आरोप राजनीति से प्रेरित हैं।

अमेरिकी जहाजों की कब्रगाह बना लाल सागर

हूतियों ने कई युद्धपोतों को बनाया निशाना

वाशिंगटन। डोनाल्ड ट्रम्प के हूतियों को धमकी के बाद अमेरिका ने यमन पर ताबड़तोड़ हमले की है। इसमें बावजूद भी वह हूती को ताकत को खत्म नहीं कर पाए हैं, हूती लाल सागर में आज भी अपने हमले जारी रखे हुए हैं। हूती सैन्य प्रवक्ता याह्या सारी ने कहा, यमन के हूती विद्रोहियों ने लाल सागर के उत्तरी हिस्से में अमे. रिको विमानवाहक हैरी ट्रूमैन और उसके साथ के जहाजों पर हमला किया। अल मसीरा टीवी चैनल पर पब्लिश अपने भाषण में सारी ने कहा, पिछले कई घंटों के दौरान नौसेना के साथ मिलकर रॉकेट बलों और मानव रहित हवाई वाहनों ने क्रूज मिसाइलों और ड्रोनों का इस्तेमाल करते हुए लाल सागर के उत्तरी भाग में अमे. रिको वायु वाहक हैरी ट्रूमैन सहित कई युद्धपोतों के साथ युद्ध शुरू कर दिया है। हूतियों ने अमेरिकी नेवी के

खिलाफ कोई एक हमला नहीं किया बल्कि उनकी लाल सागर में यह कार्रवाई कई घंटों तक जारी रही है। सारी ने बताया कि अमेरिकी युद्धपोतों पर हमले कई घंटों तक जारी रहे और इससे विद्रोहियों के नियंत्रण वाले यमन के क्षेत्रों पर अमेरिकी हमलों को रोका जा सका है। 5 अप्रैल को डोनाल्ड ट्रम्प ने अपने सोशल मीडिया ट्विटर पर एक वीडियो शेयर करते हुए दावा किया था कि उनकी स्ट्राइक में हूती के कई ऑपरेटिव एक मीटिंग करते हुए मारे गए, लेकिन हूती ने ट्रम्प के इस दावे को गलत बताया है और कहा है कि जहां हमला हुआ वह ईद के दौरान होने वाली आम लोगों की गैदरिंग थी। यमन के हूतियों को ईरान का समर्थन प्राप्त है, लेकिन इस वक्त हथियार की सप्लाई यमन तक पहुंच पाना बेहद मुश्किल है, फिर भी यमन ने मिसाइलों को

जखीरा बना रखा है। ट्रम्प की खुली चेतावनी के बाद यमन के लाल सागर में जारी हमले अमेरिकी को एक बड़ी बदनामी के तौर पर देखा जा रहा है।



बालू कलाकार सुदर्शन को मिला द फ्रेड डारिंगटन सैंड मास्टर अवार्ड

लंदन। विश्व प्रसिद्ध बालू कलाकार सुदर्शन पटनायक ने एक बार फिर भारत का मान बढ़ाया है। कला क्षेत्र में बेहतरीन योगदान पर सुदर्शन पटनायक को ब्रिटिश द फ्रेड डारिंगटन सैंड मास्टर पुरस्कार से सम्मानित किया गया है। वह ब्रिटेन के इस प्रतिष्ठित पुरस्कार को पाने वाले पहले भारतीय बन गए हैं। दक्षिण इंग्लैंड के डोरसेट काउंटी के वेमाउथ में शनिवार से शुरू हुए सैंडवर्ल्ड 2025 अंतर्राष्ट्रीय बालू कला महोत्सव के दौरान पटनायक ने विश्व शांति के संदेश के साथ भगवान गणेश की 10 फीट ऊंची बालू की मूर्ति बनाई। इसके बाद उनकी फ्रेड डारिंगटन सैंड मास्टर पुरस्कार का विजेता घोषित किया गया। पटनायक ने कहा कि मैं

वेमाउथ यूके में प्रतिष्ठित अंतर्राष्ट्रीय बालू कला महोत्सव सैंडवर्ल्ड 2025 में फ्रेड डारिंगटन ब्रिटिश सैंड मास्टर पुरस्कार प्राप्त करने वाला पहला भारतीय कलाकार बनकर सम्मानित महसूस कर रहा हूँ। वेमाउथ के मेयर जान ओरेल ने महोत्सव में पटनायक को पुरस्कार और पदक प्रदान किया। सैंडवर्ल्ड के निदेशक मार्क एंडरसन, डेविड हिक्स और लंदन में भारतीय उच्चायोग में संस्कृति मंत्री नाओरेम जे सिंह पुरस्कार समारोह में उपस्थित थे। वहीं ओडिशा के मुख्यमंत्री मोहन चरण माझी ने पुरी के रहने वाले पटनायक को पुरस्कार के लिए बधाई दी। माझी ने एक्स पर एक पोस्ट में कहा कि पदम पुरस्कार से सम्मानित और प्रख्यात

बालू कलाकार सुदर्शन पटनायक को पहले ब्रिटिश सैंड मास्टर पुरस्कार द फ्रेड डारिंगटन से सम्मानित होने पर हार्दिक बधाई। उनके योगदान ने वैश्विक मंच पर हमारे देश और राज्य की सांस्कृतिक विरासत को और बढ़ाया है। सुदर्शन पटनायक को पदम पुरस्कार से सम्मानित किया जा चुका है। उन्होंने दुनियाभर में 65 से अधिक अंतर्राष्ट्रीय बालू मूर्तिकला चैंपियनशिप और महोत्सवों में भाग लिया है। उन्हें उनकी प्रतिष्ठित रचनाओं के लिए कई पुरस्कारों से सम्मानित किया गया है। वेमाउथ में सैंडवर्ल्ड पर्यटक आकर्षण का केंद्र है। यहां दुनियाभर के कलाकार असाधारण बालू की मूर्तियां बनाते हैं।

झाईयाँ व दाग-धब्बों के लिए अचूक उपाय
केवल 7 दिनों में गोरेपन की क्रीम
Fair Snow™
Cream & Soap For Men & Women
फेयर स्नो क्रीम व साबुन की विशेषताएँ
• चेहरे का सांवलापन • आँखों के काले घेरे
• काले रंग के निशान • झाँझियाँ या झुर्रियाँ
• चोट/जले का निशान • मुँहासों के निशान
अधिक गोरापन पाने के लिए दिन में दो बार फेयर स्नो स्क्रब साप व माइक्राईज साप से चेहरा वॉश करें व रात में क्रीम का प्रयोग करें।
Customer Care No. +91-9756686426

यौन समस्याएं
(यौन समस्याओं के विशेषज्ञ)
पुराने से पुराने यौन रोग के मरीज एक बार अवश्य मिलें
डा. सम्राट
नशामुक्ति, शराब, बीड़ी, सिगरेट, गुटखा तम्बाकू, प्रोक्सीर्वान केप्सूल अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।
नावल्टी सिनेमा चौक मुजफ्फरनगर (यू.पी.)
M-9412211108

साल बचाएं, डायरेक्ट करे, सीधे प्रवेश
CMS & ED
करें स्थानीय CMO के यहाँ रजिस्ट्रेशन करावें।
(एलोपैथिक में सम्मानित चिकित्सक बनें)
जो चिकित्सक सेवानिवृत्त रहे हैं वो भी मेडिकल कोर्स करें।
DPT, BPT, MPT, DMLT, BMLT
X-RAY Tech, Ultra Sound Technician
OT, Lab Tech, DNYs, BNYS YOGA
Dental Machenic, Dental Hygiene
BA, MA, BSc, MSc, B.Com, M.Com, BBA, MBA
BCA, MCA, B.Ed, BPEd, MPEd, LLB, BSW, MSWE
ANM, GNM, BSc Nursing & Many More Courses..
सत्यक करें।
डा. सम्राट क्लीनिक
नावल्टी सिनेमा चौक, मुजफ्फरनगर
M.: 9412211108, 9359406499